

تبصرہ

ماہنامہ القاسم (جنوری، فروری ۲۰۰۷ء) عربی اُردو پشتو زبان میں پاکستان میں شائع ہونے والی کتب پر ماہنامہ القاسم کے تبصروں کے ساتھ شائع ہوا ہے۔ اگلا شمارہ بھی کتب کا تعارف پیش کرے گا۔ یہ القاسم کا خاص شمارہ ہے جس کا مقصد طلبہ میں کتب بینی کا شوق پیدا کرنا ہے۔ فاضل مرتب نے اس خاص اشاعت میں مطالعہ اور حسن مطالعہ کیلئے چند مشاہیر عالم کے اقوال نقل کئے ہیں اور ان کی روشنی میں مطالعہ کیلئے عمدہ تجاویز بھی پیش کی ہیں۔ زیر تبصرہ ماہنامہ القاسم میں علوم قرآن، تفسیر قرآن اور علوم حدیث پر شائع ہونے والی کتب کے تعارف کے علاوہ دوسرے عمرانی اور معاشرتی علوم پر بھی شائع ہونے والی کتب کا تعارف کرایا گیا ہے اور اس کے ساتھ فاضل مرتب نے اپنے رشحات قلم سے ان مطبوعات پر تبصرہ بھی کیا ہے۔

فہرست ابواب میں درج ذیل موضوعات پر کتب کا تعارف کرایا گیا ہے۔ قرآنیات، تفسیر وحدیث، فقہ، احکام اور حکم، عقائد اور تصوف و سلوک، سیرت، خاندان نبوت اور تذکار صحابہ، تذکرہ، سوانح اور تاریخ، مضامین، مقالات اور مکتوبات، مواعظ و خطبات، درسی کتب، درسی کتب کے تحت دینی مدارس میں پڑھائی جانے والی کتب پر اساتذہ کرام کی شروحات اور اضافوں پر مشتمل کتب کا تعارف کرایا گیا ہے۔

زیر تبصرہ ماہنامہ القاسم کے مطالعہ سے اصحاب ذوق بہ آسانی علوم اسلامی اور علوم عصریہ پر چھپنے والی کتب سے آگاہی حاصل کر لیتے ہیں اور قاری کو فی الواقع اس طرح ایک سہولت میسر آگئی ہے۔ ہماری دُعا ہے کہ اللہ تعالیٰ ماہنامہ القاسم کے مرتبین اور معاونین کو جزائے خیر عطا فرمائے۔ اگر شمارے میں چیدہ چیدہ ویب سائٹ کا تعارف کرایا جاتا تو رسالے کی افادیت دو چند ہو جاتی۔

ڈاک سے ماہنامہ القاسم منگوانے کا پتا ہے۔ القاسم اکیڈمی جامعہ ابو ہریرہ برانچ پوسٹ آفس خالق آباد، ضلع نوشہرہ سرحد

زرتعاون سالانہ ۲۰۰ روپے فی شمارہ ۲۰ روپے بذریعہ وی پی ۲۳۰ روپے

نوٹ) ماہنامہ القاسم مولانا عبدالقیوم حقانی کی زیر سرپرستی شائع ہوتا ہے

